



இன்றைய செய்தி நாளை வரலாறு

**முரசொலி**

நிறுவனர் : கலைஞர் மு. கருணாநிதி

தீங்கள்கீழமை 22-01-2024



கம்பன் காட்டும் நாளும் மோடி காட்டிய நாளும்

வண்மை இல்லை, ஓர் வறுமை இன்மையால்;

திண்மைடும், ஓர் செறுநர் இன்மையால்;

உண்மை இல்லை, பொய் உரை இலாமையால்;

வெண்மை இல்லை, பல் கேள்வி மேவலால்.

(வண்மை - கொடை, திண்மை - துணிவு, செறுநர் - பகைவர், வெண்மை - அறியாமை)

கம்பராமாயணம் பேசுபவர்கள் அனைவரும் சிலாகித்துச் சொல்லும் பாடல் இது. 'கம்பன் சொல்லுவான்' என்ற பீடிகையுடன் முழங்குவார்கள். அயோத்தி நகரின் செழுமை எப்படி இருந்தது என்பதைச் சொல்லும் பாடல் இது.

அயோத்தியில் வறுமை என்பதே இல்லை என்பதால் கொடைக்கு அவசியமில்லை!

பகைவர் எவரும் இல்லை என்பதால் துணிவுக்கும் வேலையில்லை!

பொய்யுரை ஏதும் இல்லை என்பதால் உண்மைக்கும் பொருளில்லை!

மிகக் கேள்வியறிவு பொருந்தி இருப்பதால் அறியாமை என்பதும் இல்லை.!

இதுதான் அயோத்தியைப் பற்றிய கவி கம்பரின் அருமையான கற்பனையாகும்.

இல்லை இல்லை என்று இடப்படும் இடப்பட்டியலில் உள்ளவை நான்கும் தொல்காப்பியத்தில் சொல்லப்பட்ட நான்கு பெருமிதங்கள் ஆகும். அந்த நான்கு பெருமிதங்களை எடுத்து அயோத்தி நகரம் தாங்கி நின்றது என்பது கம்பனின் வித்தோதுதல் ஆகும். 'பொய்யாமை யன்ன புகழில்லை' என்ற வள்ளுவன் வரியையும் இதோடு இணைத்துக் கொள்கிறார் கம்பர். அதனால் தான், 'கம்பன் கண்ட கனவு' என்பார் அறிஞர் அ.ச.ஞானசம்பந்தன்.

இன்று திடீரென அயோத்தி பஜனை அதிகமாகக் கேட்கிறது. இதனை பா.ஜ.க. அரசியல் பஜனையாகவே ஆக்கிவிட்டது. பக்தியும், கடவுளும் அவரவர் தனித்த உரிமையாம். விருப்பமாம். அதனை அரசியல் மூலதனம் ஆக்கிக் கொண்டிருக்கிறது பா.ஜ.க.வும், அதன் தலைமையும். பத்தாண்டுகளுக்கு முன்னால் மக்களுக்கு கொடுத்த எந்த வாக்குறுதியையும் நிறைவேற்றாத பிரதமர் நரேந்திரமோடி, ராமருக்கு கோவில் கட்டியதையே (அதுவும் முழுமையாகக் கட்டிமுடிக்கவில்லை என்பது பக்தர்களின் வருத்தம். அதனை சரியாகக் கட்டவில்லை என்று இன்று சாயியார்களின் குற்றச்சாட்டு!) சாதனையாகச் சொல்லப் பார்க்கிறார்.

கம்பன் காட்டிய, கனவு கண்ட நாட்டை உருவாக்கி விட்டாரா பிரதமர் நரேந்திரமோடி? அதைச் செய்திருந்தால் பாராட்டலாம்.

“பாரதத்தில் இருந்து வறுமையை ஒழிப்பது இன்றியமையாதது. அந்த நேசத்துக்குரிய இலக்கை அடையும் வரை நாங்கள் ஓய மாட்டோம்” என்று கடந்த அக்டோபர் மாதம் ஒரு பள்ளி விழாவில் பிரதமர் பேசினார். அப்படியானால் வறுமை இங்கே இருப்பதை அவரே ஒப்புக் கொண்டார். ‘வண்மை இல்லை, வறுமை இன்மையால்’ என்று அவரால் சொல்ல முடியவில்லை.

கடந்த ஒன்பது ஆண்டு கால மோடி ஆட்சியில் இந்தியாவில் பட்டினி அதிகரித்துள்ளது என்பது குறித்த புள்ளிவிபரம், அதே அக்டோபர் மாதம்தான் வெளியானது. உலகப் பட்டினி குறியீட்டில் (Global Hunger Index) இந்தியா இதுவரை இல்லாத அளவுக்கு மிக மோசமான இடத்தை அடைந்துள்ளது. ஆய்வுக்கு எடுத்துக் கொள்ளப்பட்ட 125 நாடுகளில் 111 ஆவது இடத்தை பெற்றுள்ளது மோடியின் இந்தியா. 28.7 என்ற புள்ளிகளை மட்டுமே மோடியின் பாரதம் பெற்றிருந்தது. பாகிஸ்தான் 102 ஆவது இடத்திலும், வங்கதேசம் 81 ஆவது இடத்திலும், நேபாளம் 69 ஆவது இடத்திலும், இலங்கை 60 ஆவது இடத்திலும் இருக்கிறது. மோடியின் பாரதம், 111 ஆவது இடத்தில் இருக்கிறது.

மோடியின் ஆட்சிக்குப் பிறகு தான் நிலைமை மோசம் ஆகி இருக்கிறது.

2011 ஆம் ஆண்டு 122 நாடுகளில் இந்தியா 67 ஆவது இடம்

2012 ஆம் ஆண்டு 120 நாடுகளில் 65 ஆவது இடம்

2013 ஆம் ஆண்டு 120 நாடுகளில் 63 ஆவது இடம்

2014 ஆம் ஆண்டு 120 நாடுகளில் 55 ஆவது இடம் - என இந்தியாவில் பட்டினிக் குறியீடு இருந்தது. 2014 ஆம் ஆண்டு மோடி, இந்தியாவின் பிரதமராகிறார். அதன்பிறகு என்ன ஆனது பாருங்கள்...

2015 ஆம் ஆண்டு 117 நாடுகளில் 80 ஆவது இடம்

2016 ஆம் ஆண்டு 118 நாடுகளில் 97 ஆவது இடம்

2017 ஆம் ஆண்டு 119 நாடுகளில் 100 ஆவது இடம்

2018 ஆம் ஆண்டு 132 நாடுகளில் 103 ஆவது இடம்

2019 ஆம் ஆண்டு 117 நாடுகளில் 102 ஆவது இடம்

2020 ஆம் ஆண்டு 107 நாடுகளில் 94 ஆவது இடம்

2021 ஆம் ஆண்டு 116 நாடுகளில் 101 ஆவது இடம்

2022 ஆம் ஆண்டு 121 நாடுகளில் 107 ஆவது இடம்

2023 ஆம் ஆண்டு 125 நாடுகளில் 111 ஆவது இடம் - என இந்தியாவின்

பட்டினிக் குறியீட்டில் மோடியின் பாரதம் சரிந்து கொண்டே வந்துவிட்டது. இதுதான் மோடி காட்டிய பாரத நாடு ஆகும். இதைப் பற்றி எல்லாம் எந்தக் கவலையும் இல்லை. ஆனால் கோவில் கட்டுவதன் மூலமாக தன்னால் ஏற்பட்ட அத்தனை வேதனைகளையும் மறைக்கப் பார்ப்பதுதான் அரசியல் மோசடி ஆகும்.

காஷ்மீருக்கு சிறப்பு அதிகாரம் பறிப்பு - குடியரிமைச் சட்டம் கொண்டுவருதல் ஆகியவற்றின் மூலமாக தங்களை மதக் காவலர்களாகக் காட்டுவதும் ஒருவகையான ஏமாற்றுதல் ஆகும். உண்மையான மனிதாபிமானம் இருக்குமானால் அந்த மதத்தைச் சேர்ந்த மக்களின் நல்வாழ்வுக்கு நன்மை செய்திருக்க வேண்டும். அவர்களது கண்ணீரைத் துடைத்திருக்க வேண்டும். அவர்களுக்கு விலைவாசியை குறைத்திருக்க வேண்டும். பெட்ரோல், டீசல், சிலிண்டர் விலையைக் குறைத்திருக்க வேண்டும். அவர்கள் மனதிலும் முகத்திலும் புன்னகையை வர வைத்திருக்க வேண்டும். இது எதையும் செய்ய முன்வரவில்லை.

கார்ப்பரேட்டுகளுக்கு வண்மையும் (கொடைகள்) ஏழைகளுக்கு வறுமையும் தான் மோடி காட்டும் நாடு.

1500 டிரோன்கள் மூலம் ஒளி - ஒலி காட்சிகள்!

கழகத் தலைவர் - முதல்வர் மு.க.ஸ்டாலினிடம் மாநாட்டுச் கூடர்!

இளைஞரணிச் செயலாளர் - அமைச்சர் உதயநிதி ஸ்டாலின் வழங்கினார்!

சேலம், ஜன. 22 -

கழக இளைஞரணியின் இரண்டாவது மாநில மாநாடு சேலம் பெத்த நாயக்கன் பாளையத்தில் நேற்று தொடங்கியது. முன்னதாக நேற்று முன்தினம் மாலை மாநாட்டு தீடலை கழகத் தலைவர் முதல்வர் மு. க. ஸ்டாலின், பொருளாளர் டி.ஆர். பாலு எம்.பி., முதன்மைச் செயலாளர் அமைச்சர் கே. என். நேரு, துணைப் பொதுச் செயலாளர்கள் அமைச்சர் ஐ.பெரியசாமி, முனைவர் க.பொன்முடி, ஆ.ராசா எம்.பி., அந்தியூர் செல்வராஜ் எம்.பி. மற்றும் இளைஞரணிச் செயலாளர் அமைச்சர் உதயநிதி ஸ்டாலின் ஆகியோர் பார்வையிட்டனர்.

முன்னதாக இளைஞர் அணி மாநாட்டில் பங்கேற்க சென்னையில் இருந்து விமானம் மூலம் சேலம் வந்த கழகத் தலைவர் - முதல்வர் மு.க.ஸ்டாலின் அவர்களுக்கு விமான நிலையத்தில் எழுச்சி மிகு வரவேற்பு அளிக்கப்பட்டது. பின்னர் அங்கிருந்து மாநாட்டுத் தீடலுக்கு அவர் சென்ற போது வழி எங்கும் கழகத் தோழர்கள் கள் மற்றும் இளைஞர் அணித் தோழர்கள் உற்சாக வரவேற்பு அளித்தனர்.

மாநாட்டுச் கூடர்!

சென்னையில் 18.1.2024 அன்று அண்ணாசாலை பெரியார் சிலை - பேரறிஞர் அண்ணா சிலை மற்றும் முத்தமிழறிஞர் கலைஞர் சிலை அருகே கழக இளைஞர் அணிச் செயலாளர் அமைச்சர் உதயநிதி ஸ்டாலின் அவர்களால் தொடங்கி வைக்கப்பட்ட மாநாட்டுச் கூடர் சென்னை, செங்கல்பட்டு, காஞ்சிபுரம், விழுப்புரம் மற்றும் கள்ளக்குறிச்சி வழியாக 316 கிலோ மீட்டர் தூரம் பயணித்து நேற்று முன்தினம் மாலை சேலம் மாநாட்டு தீடலை வந்தடைந்தது. இளைஞரணி துணைச் செயலாளர்கள் அந்தச் கூடரை கழக இளைஞரணிச் செயலாளர் அமைச்சர் உதயநிதி ஸ்டாலின் அவர்களிடம் வழங்க, அவர் அதை கழகத் தலைவர் - முதல்வர் மு.க.ஸ்டாலின் அவர்களிடம் வழங்கினார்.

கழகத் தலைவர் மு.க.ஸ்டாலின் அவர்கள் அந்தச் கூடரை மாநாட்டுத் தீடலில்



ஏற்றி வைத்தார். அந்த மாநாட்டு முகப்பில் ஏற்றப்பட்ட அந்தச் கூடர் மாநாடு முடியும் வரை தொடர்ந்து எரிந்து கொண்டு இருக்கும்.

1000 பைக் பேரணி!

அதனைத் தொடர்ந்து நவம்பர் 19 ஆம் தேதி கன்னியாகுமரியில் வள்ளுவர் சிலை அருகே கழக அரசின் சாதனைகளும், நீட் தேர்வு ரத்து குறித்து விழிப்புணர்வையும் ஏற்படுத்தும் வகையில் ஆயிரத்திற்கும் மேற்பட்ட இருக்கர வா்கனங்களில் தமிழ்நாடு முழுவதும் பேரணியாக சுற்றிவந்த இளைஞரணி தோழர்கள் கௌரவிக்கப்பட்டனர். முன்னதாக அவர்கள் இருக்கர வா்கனத்தில் மாநாட்டை நோக்கி பேரணியாக வந்ததை கழகத் தலைவர் முதல்வர் மு.க.ஸ்டாலின் அவர்களும், இளைஞரணிச் செயலாளர் அமைச்சர் உதயநிதி ஸ்டாலின் அவர்களும் முன்னணி நிர்வாகிகளும் பார்வையிட்டனர்.

புகைப்படக் கண்காட்சி!

அதையடுத்து புகைப்பட கலைஞர் கோவை சுப்பு மாநாட்டு தீடலில் அமைத்திருந்த கழக இளைஞரணி வரலாறு தொடர் பான புகைப்படக் கண்காட்சியை கழகத் தலைவர் முதல்வர் மு.க.ஸ்டாலின் அவர்கள் தொடங்கி வைத்தார்.

1500 டிரோன்கள்

அதையடுத்து இளைஞர் அணியினர் ஏற்பாடு செய்திருந்த 1500 டிரோன் கேமிராக் கள் ஒரே சமயத்தில் வானில் பறக்க விடப்பட்டது கண்கொள்ளாக் காட்சியாக இருந்தது. அந்த டிரோன் வெளிச்சத்தில் தந்தை பெரியார், பேரறிஞர் அண்ணா, முத்தமிழறிஞர் கலைஞர், கழகத் தலைவர் - முதல்வர் மு.க.ஸ்டாலின், இளைஞரணிச் செயலாளர் அமைச்சர் உதயநிதி ஸ்டாலின், இளைஞரணியின் சின்னம், தந்தை பெரியாரின் கைத்தடி உள்ளிட்ட உருவங்கள் வண்ணமயமாக வானில் சுடர்விட்டு பிரகாசித் திருந்தது. அதுமட்டுமின்றி திராவிட இயக்க வரலாறு, கழக அரசின் சாதனைகள், ஒளி-ஒலி காட்சிகள் மூலம் காண்பிக்கப்பட்டது. கழகத் தலைவர் - முதல்வர் மு.க.

ஸ்டாலின் அவர்களும், இளைஞரணிச் செயலாளர் - அமைச்சர் உதயநிதி ஸ்டாலின் அவர்களும் மற்றும் முன்னணி நிர்வாகிகள் அந்த ஒளி-ஒலி காட்சியை பார்வையிட்டனர்.

பாடல் நிகழ்ச்சி!

அடுத்து கழக பாடகர் - சிறுபான்மையினர் நல ஆணைய துணைத் தலைவர் இறையன்பு குத்துஸ் குமுவின்னின் பாடல் நிகழ்ச்சி நடத்தப்பட்டது.

மேற்காணும் நிகழ்ச்சிகளில் கழகப் பொருளாளர் டி.ஆர்.பாலு எம்.பி., முதன்மைச் செயலாளர் அமைச்சர் கே.என். நேரு, துணைப் பொதுச் செயலாளர்கள் அமைச்சர் ஐ.பெரியசாமி, க.பொன்முடி, ஆ.ராசா எம்.பி., அந்தியூர் செல்வராஜ் எம்.பி., எஸ்.ஆர்.சிவலிங்கம், ஆர்.ராஜேந்திரன், டி.எம்.செல்வகணபதி உள்ளிட்ட மாவட்டச் செயலாளர்கள், கழக இளைஞர் அணி துணைச் செயலாளர்கள் எஸ். ஜோயல், இன்பா ஏ.என்.ரகு, நா.இளையராஜா, கே.இ.பிரகாஷ், ப.அப்துல் மாலிக், பிரபு கஜேந்திரன், பி.எஸ்.சீனிவாசன், ஜி.பி.ராஜா, சி.ஆனந்தகுமார் மற்றும் வீரபாண்டி ஆ.பிரபு, மணிகண்டன், அருண் பிரசன்னா, கேபின் சரவணன் உள்ளிட்ட மாவட்ட இளைஞரணி அமைப்பாளர்கள் இந்நிகழ்ச்சிகளில் பங்கேற்றனர்.

ஏத்தாப்பூர் அரசு ஆரம்ப சுகாதார நிலையத்தில் புதிய 108 ஆம்புலன்ஸ் சேவை!

அமைச்சர் மா.சுப்பிரமணியன் தொடங்கி வைத்தார்!

சேலம், ஜன. 22 - மருத்துவம் மற்றும் மக்கள் நல்வாழ்வுத்துறை அமைச்சர் மா.சுப்பிரமணியன் அவர்கள் நேற்று (21.01.2024) சேலம் மாவட்டம், ஏத்தாப்பூர் அரசு ஆரம்ப சுகாதார நிலையத்தில் புதிய 108 ஆம்புலன்ஸ் சேவையினைக் கொடியசைத்துத் தொடங்கி வைத்தார். முதன்மைச் செயலாளர் மருத்துவத் துறைக்கு முக்கியத்துவம் அளித்து பல்வேறு சிறப்பான நடவடிக்கைகளை மேற்கொண்டு வருகிறார்கள். அந்தவகையில், இன்றைய தினம் சேலம் மாவட்டம், ஏத்தாப்பூர் அரசு ஆரம்ப சுகாதார நிலையத்திற்கு புதிய 108 ஆம்புலன்ஸ் சேவை தொடங்கி வைக்கப்பட்டது. இன்றைய தினம் மருத்துவம் மற்றும் மக்கள் நல்வாழ்வுத்துறை அமைச்சர் ஏத்தாப்பூர் அரசு ஆரம்ப சுகாதார நிலையத்தில் புதிதாக ஒரு 108 ஆம்புலன்ஸ் சேவை வாகனத்தைத் தொடங்கி வைத்துள்ளார்கள். இதன்மூலம் இப்பகுதி மக்களின் நீண்ட நாள் கோரிக்கை நிறைவேறி யுள்ளது.

இந்த வாகனம் ஏத்தாப்பூர் அரசு ஆரம்ப சுகாதார நிலையத்திற்கு புதிய 108 ஆம்புலன்ஸ் சேவை வாகனத்தைத் தொடங்கி வைத்துள்ளார்கள். இதன்மூலம் இப்பகுதி மக்களின் நீண்ட நாள் கோரிக்கை நிறைவேறி யுள்ளது.

தமிழ்நாட்டில் முக்கிய துறைகளை சேர்ந்த ஐ.ஏ.எஸ். அதிகாரிகள் பணியிட மாற்றம்!

சென்னை, ஜன. 22 - மாற்றுத்திறனாளிகள் நலத்துறை செயலாளராக இருந்த ஜெயபுதி முரளிதரன் சமூக நலத்துறை செயலாளராக மாற்றப்பட்டுள்ளார். தமிழகத்தில் முக்கிய துறைகளை சேர்ந்த ஐ.ஏ.எஸ் அதிகாரிகள் பணியிட மாற்றம் செய்யப்பட்டுள்ளனர். இதன் விவரம் வருமாறு : வேளாண்த்துறை ஆணையராக இருந்த எஸ்.சுப்பிரமணியன், தமிழ்வளர்ச்சி மற்றும் தகவல்துறை செயலாளராகவும், மாற்றுத்திறனாளிகள் நலத்துறை செயலாளராக

இருந்த ஜெயபுதி முரளிதரன் சமூக நலத்துறை செயலாளராகவும் நில் நிர்வாகத்துறை ஆணையராக இருந்த எஸ். நாகராஜன், மாற்றுத்திறனாளிகள் நலத்துறை செயலாளராகவும், மின்வளத்துறை ஆணையராக இருந்த கே.எஸ்.பழனிசாமி, நில நிர்வாகத்துறை ஆணையராகவும், சமூக நலத்துறை செயலாளராக இருந்த ஜடக்சிரு, மின்வளத்துறை ஆணையராகவும் மாற்றப்பட்டுள்ளனர்.

குமாரபாளையம், பன்னமடல் புத்திரகவுண்டம் பாளையம் போன்ற கிராமங்களில் உள்ள மக்களுக்கு மிகவும் உதவியாக இருக்கும். வீட்டில் காயம் அடைந்தவர்கள், பிரசவம், நெஞ்சு வலி, இதர அவசர உதவி தேவைகளுக்கும், இப்பகுதி மக்களுக்கு விரைவில் மருத்துவ உதவி தருவதற்கும் மருத்துவம் மற்றும் மக்கள் நல்வாழ்வுத்துறை அமைச்சர் மா.சுப்பிரமணியன் இச்சேவையினை ஏற்பாடு செய்துள்ளார். புதிய ஆம்புலன்ஸ் சேவை யினைத் துவக்கி வைத்ததற்கு ஊர் பொதுமக்கள் தங்களது நன்றியினைத் தெரிவித்தனர். இந்நிகழ்ச்சியில், இணை

இயக்குநர் நலப்பணிகள் (பொ) மரு.மு.வளர்மதி, துணை இயக்குநர் சுகாதாரப் பணிகள் மரு.ச.சென்னை டம்மாள், மாநகர் நல அலுவலர் மரு.ந.யோகானந்த உள்ளிட்ட தொடர்புடைய வட்டார மருத்துவர்கள், செவிலியர்கள் கலந்து கொண்டனர்.

வலைதளங்களில் வலம் வந்தது!

**‘திராவிட பாதை’ - லண்டனில் முனைவர் பட்டம் பெற்ற தமிழர்!**

தந்தை பெரியார், பேரறிஞர் அண்ணா இடையிலான சமூக நீதி இயக்கம், அரசியல் கட்சியாக மாற்றம் பெற்ற திராவிட முன்னேற்ற கழகம் குறித்து ‘திராவிட பாதை’ என்ற தலைப்பில் ஆய்வு மேற்கொண்டு லண்டன் கிங்ஸ் கல்லூரியில் முதுநிலை முனைவர் பட்டம் பெற்றார் தமிழர் விக்னேஷ் கார்த்திக். பட்டம் பெறும் விடியோவை சமூகவலைதளங்களில் பதிவிட்டு நெகிழ்ச்சி!